

۲۵۔ باب نصیحت

تم پر لازم ہے کہ تمام مسلمانوں کو اچھی نصیحت کرو اور اس کی غایتِ اولیٰ یہ ہے کہ تم ان سے ایسی کوئی بات مت چھپاؤ جس کا اظہار ان کے لیے خیر کا باعث ہو یا پھر شر سے بچنے کا سبب ہو۔ رسول اللہ ﷺ نے ارشاد فرمایا: ”دین نصیحت ہے۔“ یہ بات بھی نصیحت میں شامل ہے کہ تم مسلمان (بھائی) کی غیر موجودگی میں بھی اس کے ایسے ہی خیر خواہ ہو جیسے کہ اس کی موجودگی میں ہو سکتے ہو۔ جتنی محبت تم اس سے اپنے دل میں رکھتے ہو اس سے زیادہ محبت کا اظہار زبان سے مت کرو۔ یہ امر بھی نصیحت ہی میں آتا ہے کہ کوئی تم سے ایسا کام کے بارے میں صلاح چاہے جس کے بارے میں تمہیں معلوم ہو کہ اس کا کرنا ٹھیک اور بہتر نہیں تو اسے اس بات سے آگاہ کر دو۔

جس پر اللہ نے اپنی عنایت کی ہو اس مسلمان سے حسد کرنا پند و نصارخ سے دوری کا غماز ہے۔ اس حسد کی اصل یہ ہے کہ اس مسلمان بھائی پر اللہ کا دینی یاد نیاوی انعام تمہیں گوارا نہیں۔ اور اس حسد کی انتہا یہ ہے تم خواہش کرنے لگو کہ اسے اس نعمت سے محروم کر دیا جائے۔ وارد ہوا ہے کہ حسد نیکیوں کو ایسے کھا جاتا ہے جیسے اگر خشک لکڑی کو۔ حاسد شخص دراصل اللہ کی ملکیت اور اس کی تدبیر پر اعتراض کامر تکب ہوتا ہے وہ گویا زبان حال سے کہہ رہا ہوتا ہے: ”یا رب تو نے (نعوذ بالله) غلط جگہ انعام کر دیا ہے۔“

تاہم بعض و عناد کو بالائے طاق رکھتے ہوئے کسی پر رشک کرنے میں کوئی حرج نہیں یعنی کسی پر اللہ کا انعام دیکھ کر انسان اللہ سبحانہ و تعالیٰ سے اپنے لیے بھی ویسے ہی انعام کا طلبگار ہو۔

جب کوئی تمہاری تعریف کرے تو تمہیں دل ہی دل میں بُرالگنا چاہیے۔ اگر کوئی ایسی بات کے لیے تمہیں سراہتا ہے جو تم میں موجود ہے تو کہو: ”الحمد لله الذي اظهر الجميل و ستر القبيح“، یعنی ”سب خوبیاں اللہ کو جس نے اچھی باتوں

(چیزوں) کو ظاہر کیا اور بُری کو چھپایا۔“ اگر کوئی تمہاری تعریف کسی ایسی بات کے لیے کرے جو تم میں موجود نہیں تو ایسا کہو جیسا ہمارے اسلاف میں سے ایک بزرگ فرمایا کرتے تھے: ”اے اللہ جو یہ کہہ رہے ہیں اس کا حساب مجھ سے نہ لے، ان کی لاعلمی کے لیے مجھے معافی عطا کرو مجھے ان کے گمان سے زیادہ اچھا بنادے۔“

تمہارے لیے یہی بہتر ہے کہ تم اس وقت تک کسی کی تعریف نہ کرو جب تک تمہیں معلوم نہ ہو جائے کہ تمہاری تعریف اس شخص کو نیکیوں پر ابھارے گی یا پھر تم کسی کم معروف صاحبِ فضل ہستی کی تعریف کرو تاکہ وہ معروف ہو جائے۔ اس میں بھی شرط یہ ہے کہ تم جھوٹ کے ارتکاب سے بچ رہو اور وہ تکبر و خود بینی سے۔

اگر تم کسی کو اس کے کسی طرزِ عمل پر نصیحت کرنا چاہو تو علاحدگی میں کرو، باتِ نرمی سے کرو اور جو بات اشارت اس سمجھائی جا سکتی ہے اسے واشگاف الفاظ میں مت کہو۔ اگر وہ تم سے پوچھے کہ تمہیں یہ بات کس نے بتائی ہے تو اسے بتانے والے کے نام سے آگاہ نہ کرو کیونکہ ایسا کرنے سے ان میں باہم عداوت ہو سکتی ہے۔ اگر وہ تمہاری نصیحت مان لیتا ہے تو اس کی تعریف کرو اور اللہ کا شکر ادا کرو اور اگر وہ نہیں مانتا تو اس بات کے لیے خود کو قصور وار ٹھہراو اور کہو: ”اے بُرے نفس! یہ تیری وجہ سے ہوا کہ میں ہار گیا“ اور یہی خیال کرو کہ تم ہی نصیحت کرنے کی شرائط اور آداب کو ملحوظ نہ رکھ سکے۔

اگر تمہیں کوئی امانت سونپی جائے تو اپنی ذاتی شے سے بڑھ کر اس کی حفاظت کرو۔ امانت لوٹاؤ اور امانت میں خیانت نہ کرو۔ رسول اللہ ﷺ کا ارشاد ہے: ”جو امانت دار نہیں اس کا کوئی ایمان نہیں“۔ آقا ﷺ نے یہ بھی فرمایا: ”عِرْشِ الٰہی سے تین چیزیں متعلق ہیں۔ (ان میں پہلی چیز) نعمت (ہے) جو کہتی ہے: یا اللہ! میں تیرے ساتھ ہوں، میرا کبھی

انکار نہ کیا جائے۔ (دوسری چیز) قرابت داری (ہے) جو کہتی ہے: یا اللہ! میں تیرے ساتھ ہوں، مجھے کبھی قطع نہ کیا جائے۔ (تیسرا چیز) امانت (ہے) جو کہتی ہے: یا اللہ! میں تیرے ساتھ ہوں، مجھ میں کبھی خیانت نہ کی جائے۔“

ہمیشہ سچی بات کہو اور اپنے معابدوں اور وعدوں کی پاسداری کرو کیونکہ انہیں توڑنا منافقت کی نشانی ہے۔ حدیث شریف میں آتا ہے: ”منافق کی تین نشانیاں ہیں: جب بولتا ہے تو جھوٹی (بات) کرتا ہے، جب وعدہ کرتا ہے تو اس کی خلاف ورزی کرتا ہے اور جب اسے امانت سونپی جاتی ہے تو اس میں خیانت کرتا ہے۔“ ایک اور روایت میں یوں آتا ہے:

”اور جب وہ عہد کرتا ہے تو اس کو توڑ دیتا ہے اور جب جھگڑتا ہے تو بد لحاظی کرتا ہے۔“

غیر ضروری بحث و تمجیص اور لڑائی جھگڑے سے بھی خبردار رہو کیونکہ ان سے سینوں میں بغض و عناد اور دلوں میں دوری پیدا ہوتی ہے جن سے عداوت اور نفرت جنم لیتے ہیں۔ اگر کوئی تم پر اعتراض کرے اور ایسا کرنے میں وہ حق بجانب ہو تو اس کی بات کو تسلیم کرو کیونکہ حق کی اتباع ہر حال میں ہونی چاہئے اور بات اس کے بر عکس ہو یعنی اعتراض کرنے والا باطل پر ہو تو اس سے دوری اختیار کر لو کیونکہ وہ جاہل ہے اور اللہ تعالیٰ کا فرمان ہے:

وَأَعْرِضْ عَنِ الْجَاهِلِينَ

ترجمہ: اور جاہلوں سے منه پھیر لو (۱۹۹:۷)

بے جاٹھما مذاق کرنا ترک کرو اور اگر کبھی کھارا پنے کسی مسلمان بھائی کا دل خوش کرنے کی غرض سے کوئی پُرمزا ج بات کرنی بھی پڑ جائے تو ضروری ہے کہ وہ بات صحیح ہو۔ رسول اللہ ﷺ نے فرمایا ہے: ”اپنے مسلمان بھائی سے جھگڑا نہ کرو اور نہ اس سے (ایسا) مذاق کرو (جس سے اس کو تکلیف پہنچے) اور نہ ایسا وعدہ کرو جس کو پورا نہ کر سکو۔“

مسلمانوں کا احترام کرو خاص کر ان کا جواہل علم و فضل ہیں، جو شرفاء ہیں اور جن کے بال اسلام میں خاکستری ہو گئے ہیں

(یعنی جو عمر بھر اسلام پر رہے)۔

کسی مسلمان کو بھی خوف زدہ یا ہر اسال نہ کرو، نہ اس کا مذاق اڑاؤ اور نہ ہی اس تضھیک و تحقیر کرو کیونکہ یہ باتیں بد اخلاقی اور قابلِ نہ ممتو امور میں شمار ہوتی ہیں۔ رسولِ کریم ﷺ کا ارشادِ پاپ ہے: ”کسی آدمی کے برا (شریر) ہونے کو اتنا (ثبوت) ہی کافی ہے کہ وہ اپنے مسلمان بھائی کی تحقیر کرتا ہے۔“

تمہیں عجز و انکسار اپنا ناچاہئے کہ ان سے مومن کا اخلاق آرستہ ہے۔ تمہیں تکبر سے بچنا چاہئے کیونکہ اللہ تکبر کرنے والوں کو پسند نہیں کرتا۔ اللہ عجز و انکسار کرنے والوں کو (عزت سے) بلند کرتا ہے تکبر کرنے والوں کو (ذلت سے) جھکا دیتا ہے۔ رسول اللہ ﷺ نے فرمایا: ”جس کے دل میں ذرہ بھر بھی تکبر ہو گا وہ جنت میں داخل نہ ہو گا۔“ اور یہ بھی فرمایا: ”سچ کو جھٹلانا اور دوسروں کو حقارت کی نظر سے دیکھنا تکبر ہے۔“ آپ ﷺ کا یہ بھی ارشاد ہے: ”جو شخص خود کو عظیم سمجھے اور دوسروں کو حقیر جانے وہ متکبر ہے۔“ کچھ ایسے نکات ہیں جن سے منکسر المزانج اور متکبر افراد میں فرق واضح کیا جاسکتا ہے۔

لِيَمِيزَ اللَّهُ الْخَبِيثَ مِنَ الطَّيِّبِ

ترجمہ: اس لئے کہ اللہ گندے کو سترے سے جدا فرمادے (۸:۳۷)

عجز و انکسار کی نشانیوں میں سے مثلاً یہ ہے کہ انسان خلوت پسند کرے اور شہرت کو ناپسند کرے، سچی بات کو تسلیم کرے وہ بات چاہے کوئی اونچے (دنیاوی) طبقے کا شخص کہہ رہا ہو یا کوئی (بظاہر) نچلے درجے کا آدمی، فقراء سے محبت رکھے، ان سے وابستہ رہے اور ان کا ہم مجلس رہے، حقوق العباد کی ادائی کی حتی الامکان کوشش کرے، جو لوگ حق ادا کریں (خدمت کریں) ان کا شکریہ ادا کرے اور جونہ ادا کر پائیں انہیں معذور جان کر معاف کر دے۔

تکبر کی نشانیاں یہ ہیں کہ انسان مجالس و محافل میں صدر نشینی کا خواہاں ہو، خود ستائشی میں مبتلا ہے، بات بھی تکبر سے کرے، مغروف رہو، گھمنڈی ہو، دوسروں پر اپنے حقوق تو جتنا ے مگر دوسروں کے حقوق کی بجا آوری سے پہلو تھی کرے۔
